



వేగుచుక్క

తీసికట్ట పుట్టల గొంతో...

TELUGU DAILY NEWS

www.veguchukkanews.com

నిజామాబాద్ ఆదివారం 06 ఏప్రిల్ 2025

వెల: రూ.3/- పేజీలు : 4 సంపుటి:02 సంచిక: 256



భీష్మాష్టమి నేడే
శ్రీతారామన్ కల్యాణం

భద్రాచలం సీతారామచంద్రస్వామి ఆలయ బ్రహ్మోత్సవాల్లో భాగంగా శనివారం రాత్రి 7 గంటలకు ఎదుర్కోలు ఉత్సవం వైభవంగా నిర్వహించారు. త్రిదండి దేవనాథ రామానుజ జీయర్స్వామితో పాటు పలువురు దాతలు, భక్తులు సీతారాములవారికి పట్టువస్త్రాలను సమర్పించారు.

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOBNAGAR, MEDAK, NIZAMABAD, ADILABAD



వక్స్ తరవాత క్రిష్టియన్లు టార్గెట్

కాథలిక్ చర్చిల ఆస్తులపై ఆర్ఎస్ఎస్ కన్ను

సమిష్టి ఎదుర్కోవాల్సిందే : రాహుల్ టీట్స్



ప్రధాని మోదీకి శ్రీలంక అత్యున్నత పురస్కారం

మిత్ర విభాషణ ఇచ్చి సత్కరించిన అనురకుమార డీసనాయక



గచ్చిబౌలి భూములపై దుష్ప్రచారం

కావాలనే ఫేక్ వీడియోల సృష్టి

అటవీ జంతువులకు ప్రాణహాని జరగినట్లు చిత్రీకరణ

ఉన్నతస్థాయి సమాక్షంలో సీఎం రేవంత్ రెడ్డి

హైదరాబాద్:

హైదరాబాద్ యూనివర్సిటీ భూములను లాకువృట్టుగా సోఫల్ మీడియా నెట్ వర్క్ కృత్రిమంగా వివాదం సృష్టించటం పట్ల రాష్ట్ర ప్రభుత్వం ఆందోళన వ్యక్తం చేసింది. కంచె గచ్చిబౌలి భూములకు సంబంధించి కోర్టులో ఉన్న కేసులపై ముఖ్యమంత్రి రేవంత్ రెడ్డి

సవివాలయంలో సమాష్ట నిర్వహించారు. ఉప ముఖ్యమంత్రి భట్టి విక్రమార్కు, మంత్రులు సీతక్క, పొంగులేటి, సీఎస్ శాంతికుమారి, డీజీపీ జితేందర్, టీ-జీఐఐసీ ఎం.డి విష్ణువర్ధన్ రెడ్డి, అటవీ శాఖ అధికారులు ఈ సమావేశంలో పాల్గొన్నారు. కంచె గచ్చిబౌలి లోని

మిగతా 2లో

మైనార్టీలపై గాంధీలబి కపట ప్రేమ

వక్స్ చట్టం సందర్భంగా నోరుమెదపని రాహుల్

సభకు ఎందుకు రాలేదో ప్రియాంక చెప్పాలి

బిఆర్ఎస్ ఎమ్మెల్సీ కవిత విమర్శలు

బెసిలంబే కాంగ్రెస్కు చిన్నచూపు అసెంబ్లీలో

పూలే విగ్రహం ఏర్పాటులో నిర్లక్ష్యం

విగ్రహసాధనకు 8న ఇందిరాపార్క్ వద్ద బిక్ష

విగ్రహ సాధనాదిక్ష

పోస్టర్ ఆవిష్కరణలో

కవిత



2లో



తుదిదశకు ముగిసిపోయిన పరివేత

2026 మార్చి నాటికి పూర్తి చేస్తాం: అమిత్ షా

చేతగాని పాలనతో తెలంగాణ అగాధం

బిఆర్ఎస్కు ఉన్న కమిట్మెంట్ మరో

పార్టీకి లేదు

ఉద్యమస్ఫూర్తితో తెలంగాణను

అగ్రగామిగా నిలిపాం

రజతోత్సవ సభపై నేతల్లో చర్చలో

కెసిఆర్



2లో

వచ్చే లోక్ సభ ఎన్నికల్లోనే 'జమిలి'??



న్యూఢిల్లీ: జమిలి ఎన్నికలకు సంబంధించి జరుగుతున్న ఓ ప్రచారాన్ని కేంద్ర ఆర్థికమంత్రి నిర్మలా సీతారామన్ తోసేపుచ్చారు. వచ్చే లోక్ సభ ఎన్నికల సమయంలో వీటిని అమలు చేసే ఉద్దేశం లేదని స్పష్టం చేశారు. చెన్నైలో ఏర్పాటు చేసిన ఓ కార్యక్రమంలో పాల్గొన్న ఆమె.. 2024 లోక్ సభ ఎన్నికల సమయంలో దాదాపు రూ.లక్ష కోట్లు ఖర్చు చేశారని, జమిలి ఎన్నికలతో ఈ భారీ వ్యయం ఆదా అవుతుందన్నారు. 2034 తర్వాత.. “పార్లమెంటు, అసెంబ్లీలకు ఒకేసారి ఎన్నికలు నిర్వహిస్తే.. దేశ జీడీపీలో 1.5శాతం పెరుగుదల కనిపిస్తుంది. విలువ

పరంగా చూస్తే.. ఆర్థిక వ్యవస్థకు రూ. 4.5లక్షల కోట్లు చేకూరుతాయి. జమిలి ఎన్నికల వల్ల కలిగే ప్రయోజనానికి ఇదో ఉదాహరణ” అని కేంద్ర మంత్రి చెప్పారు. కొన్ని పార్టీలు దీనిపై అసత్య ప్రచారాలు చేస్తూ.. గుడ్డిగా వ్యతిరేకిస్తున్నారని విమర్శించారు. 2034 తర్వాతే ఇవి అమలు అవుతాయని, ఇప్పుడు వాటికి పునాది మాత్రమే పడిందన్నారు. ట్రంప్ నుంచి నేర్చుకోవాలి - అఖిలేశ్ యాదవ్ ఎప్పటి నుంచో... “ఈ విధానంపై గతంలో అనేకసార్లు చర్చలు జరిగాయి. కేవలం సరేంద్ర మోదీ మాత్రమే దీన్ని తీసుకురాలేదు. 1960 నుంచి ఇది ఉనికిలో ఉంది. దీన్ని గుడ్డిగా వ్యతిరేకించే బదులు.. దాని ప్రయోజనాలను పరిగణనలోకి తీసుకొని మద్దతిస్తే దేశం మరింత పురోగతి సాధిస్తుంది” అని నిర్మలా సీతారామన్ పేర్కొన్నారు. దీఎంతే దివంగత నేత కరుణానిధి కూడా దీనికి మద్దతిచ్చారని.. కానీ, ఆయన కుమారుడు, ప్రస్తుత సీఎం (ఎంకే స్టాలిన్) మాత్రం దీన్ని వ్యతిరేకిస్తున్నారని చెప్పారు. ఇది ఏ ఒక్కరి ప్రాధాన్య ప్రాజెక్టు కాదని, దేశ ప్రయోజనాలను దృష్టిలో ఉంచుకొని రూపొందించినది స్పష్టం చేశారు.



సామరస్య పరిష్కారం ముఖ్యం

హైదరాబాద్ కేంద్రీయ విశ్వవిద్యాలయం(హెచ్ఎస్యూ) విద్యార్థులతో ఏర్పడిన వివాదాన్ని సామరస్యంగా పరిష్కరించాలని, అవసరమైతే ఒకడుగు వెనక్కు వేసినా పర్యాలేదని కాంగ్రెస్ రాష్ట్ర వ్యవహారాల ఇన్ ఛార్జ్ మీనాక్షి నటరాజన్ మంత్రుల ఉపసంఘంతో పేర్కొన్నట్లు తెలిసింది.

అవసరమైతే ఒకడుగు వెనక్కు వేద్దాం

కంచె గచ్చిబౌలి భూమి ప్రభుత్వానిదే, అయినా విద్యార్థులతో చర్చిద్దాం

మంత్రుల ఉపసంఘంతో మీనాక్షి నటరాజన్

హైదరాబాద్: హైదరాబాద్ కేంద్రీయ విశ్వవిద్యాలయం(హెచ్ఎస్యూ) విద్యార్థులతో ఏర్పడిన వివాదాన్ని సామరస్యంగా పరిష్కరించాలని, అవసరమైతే ఒకడుగు వెనక్కు వేసినా పర్యాలేదని కాంగ్రెస్ రాష్ట్ర వ్యవహారాల ఇన్ ఛార్జ్ మీనాక్షి నటరాజన్ మంత్రుల ఉపసంఘంతో పేర్కొన్నట్లు తెలిసింది. రికార్డులు, కోర్టు తీర్పు ప్రకారం... భూమి ప్రభుత్వానిదేనా, ప్రస్తుత వివాదం నేపథ్యంలో జాగ్రత్తగా అడుగుతారని, విద్యార్థులు, అధ్యాపకులతో సామరస్యంగా చర్చించి పరిష్కరించుకోవాలని

సూచించినట్లు సమాచారం. కృత్రిమమేధను వినియోగించి తప్పుడు ప్రచారం చేసి, ప్రభుత్వాన్ని అప్రతిష్టపాలు చేయాలనుకొనేవారికి అవకాశం ఇవ్వకుండా వ్యవహరించాల్సిన అవసరమందని పేర్కొన్నట్లు తెలిసింది. కంచె గచ్చిబౌలిలో 400 ఎకరాల భూమికి సంబంధించి వివాదం నెలకొనగా, సుప్రీంకోర్టు సుమోటోగా స్పందించి అక్కడ ఎలాంటి పనులు చేయద్దని ఆదేశించి, నివేదిక కోరిన విషయం తెలిసిందే. ఈ నేపథ్యంలో హైదరాబాద్ వచ్చిన మీనాక్షి నటరాజన్ శనివారం మిగతా 3లో



జగ్గీవన్ రామ్ కు సీఎం, కేంద్ర మంత్రుల నివాళి
మాజీ ఉప ప్రధాని బాబూ జగ్గీవన్ రామ్ జయంతి సందర్భంగా శనివారం హైదరాబాద్ జగ్గీవన్ రామ్ విగ్రహం వద్ద పలువురు ప్రముఖులు నివాళులర్పించి ఆయన సేవలను శ్లాఘించారు. ముఖ్యమంత్రి రేవంత్ రెడ్డి, ఉప ముఖ్యమంత్రి మల్లా భట్టి విక్రమార్కు, మంత్రి పొన్నం ప్రభాకర్, ఎంపీ మల్లు రథి తదితరులు నివాళులర్పించారు.

ఈఎఫ్ఎస్ఎల్కు భారీగా తగ్గిన దరఖాస్తులు

హైదరాబాద్: రాష్ట్ర వ్యాప్తంగా 2025-26 విద్యా సంవత్సరానికి ఇంజనీరింగ్, అగ్రికల్చర్-ఫార్మా కోర్సుల్లో ప్రవేశానికి నిర్వహించనున్న ఈఎఫ్ఎస్ఎల్ 2025కు ఇన్ ట్రైన్ దరఖాస్తులు కొనసాగుతున్నాయి. ఇంజనీరింగ్తోపాటు అగ్రికల్చర్ అండ్ ఫార్మసీ విభాగాలకు అలసగు రసం లేకుండా దరఖాస్తు చేసుకునేవారు తుది గడువు ఏప్రిల్ 4తో ముగిసింది. దీంతో ఏప్రిల్ 4వ తేదీ నాటికి ఇంజనీరింగ్ స్ట్రీమ్కు 2,10,567 దరఖాస్తులు, అగ్రికల్చర్- ఫార్మసీ స్ట్రీమ్కు 81,172 దరఖాస్తులు అందాయి. రెండింటికీ కలిపి 226 దరఖాస్తులు వచ్చాయి. మొత్తంగా 2,91,965 దరఖాస్తులు ఈఎఫ్ఎస్ఎల్కు అందాయని ఎఫ్ఎస్ఎల్ కన్సర్నెస్ ప్రొఫెసర్ బి డిన్ కుమార్, కో కన్సర్నెస్ ప్రొఫెసర్ కె విజయ కుమార్ రెడ్డి తెలిపారు.



తుదిదశకు మావోయిస్టుల ఏరివేత

రాచుపూర్: 2026 మార్చి నాటికి దేశాన్ని మావోయిస్టుల నుంచి విడిపిస్తామని మరోసారి కేంద్ర హోం మంత్రి అమిత్ షా చెప్పారు. బస్తర్ పాండు కార్యక్రమంలో జరిగిన సభలో షా ప్రసంగిస్తూ.. బస్తర్లో మావోయిజం అంతమయ్యే దశలో ఉందని, వచ్చే ఏడాది నాటికి భారతదేశంలో 'లాల్ అతంక' పట్టు- నుంచి విముక్తి చేయడానికి బీజేపీ ప్రభుత్వం కట్టు-బడి ఉందని ఆయన చెప్పారు. గత మూడు నెలల్లో 521 మంది నక్సల్స్ లాంగిపోయారని, 2024లో మొత్తం 881 మంది నక్సల్స్ లాంగిపోయారని చెప్పారు. లాంగిపోయే వారికి జనజీవన స్రవంతిలోకి తీసుకుంటామని అమిత్ షా హామీ ఇచ్చారు. అదే విధంగా ఆయుధాలు చేతపట్టిన వారు భద్రత దశాలను ఎదుర్కుంటారని హెచ్చరించారు. బస్తర్ ఇక్కడ భయానికి చిహ్నం కాదని, భవిష్యత్తుకు చిహ్నమని అన్నారు. గతంలో రాజకీయ నాయకులు ఈ ప్రాంతాన్ని సందర్శించకుండా, అభివృద్ధిని అడ్డుకున్నారు అయిన విమర్శించారు. ఇక్కడ నాయకులు ప్రసంగాలు చేయకుండా ఆపేవారు, ముఖ్యమంత్రి వెళ్లవద్దని చెబుతారు, కానీ ఇప్పుడు మేము 50,000 మంది ఆదివాసీ సోదరులు, సోదరీమణులతో రామనవమి, అష్టమిని జరుపుకుంటు-న్నామని ఆయన చెప్పారు. అమిత్ షా పార్టీలోని ఈ కార్యక్రమానికి ముఖ్యమంత్రి విష్ణుదేవ్ సాయి, ఉపముఖ్యమంత్రి విజయ్ వర్మ షా కూడా హాజరయ్యారు. క్యాబినెట్ మంత్రులు కేదార్ కశ్యప్, రాం చిహార్ నేతమ, బీజేపీ స్టేట్ ప్రెసిడెంట్ కిరణ్ సింగ్ హాజరయ్యారు. ఈ కార్యక్రమానికి ముందు అమిత్ షా దంతేవడలోని మా దంతేశ్వరి ఆలయంలో ప్రార్థనలు చేశారు.

మైనార్టీలపై గాంధీలది కపట ప్రేమ

హైదరాబాద్: దేశంలోని 30 కోట్ల మంది మైనార్టీలపై తమది కపట ప్రేమనని ఎన్నికల గాంధీలు నిరూపించుకున్నారు బీఆర్ఎస్ ఎమ్మెల్యే కల్వకుంట్ల కవిత ధ్వజమెత్తారు. శనివారం తన నివాసంలో ఆమె మీడియాతో మాట్లాడారు. అత్యంత కీలకమైన వక్స్ చట్టసవరణ బిల్లుపై లోక్ సభలో చర్చ సందర్భంగా మాట్లాడకుండా ప్రధాన ప్రతిపక్ష నేత రాహుల్ గాంధీ ఖామోషే అయ్యారని.. ప్రియాంకా గాంధీ అసలే సభకే హాజరు కాకుండా దుమ్మా కొట్టారని మండిపడ్డారు. రాహుల్ గాంధీ వక్స్ బిల్లు సందర్భంగా లోక్ సభలో వెన్ను చూపారని ఎద్దేవా చేశారు. కాంగ్రెస్ పార్టీ ముఖ్య నేతలద్వారా మైనార్టీలు, ముస్లింల సంక్షేమం, సమస్యలను పట్టవని రూడీ అయ్యారన్నారు. దేశవ్యాప్తంగా మైనారిటీల హక్కులను కాలరాసే కీలకమైన వక్స్ చట్ట సవరణ బిల్లుపై చర్చలో రాహుల్ గాంధీ మాట్లాడకపోవడం దారుణమన్నారు. అత్యధిక మంది మైనార్టీ ఓటర్లకు ఎంపీగా ఉన్న ప్రియాంకా గాంధీ సభకే హాజరు కాకపోవడం మరింత దారుణ మన్నారు. చేతిలో రాజ్యాంగాన్ని పట్టుకొని తిరుగుతూ తననుతానే రాజ్యాంగ రక్షకుడిగా ప్రచారం చేసుకుంటున్న రాహుల్ గాంధీ లోక్ సభ సాక్షిగా రాజ్యాంగానికి తూట్లు పొదుస్తుంటే మౌనంగా ఉండటం వెనుక కారణాలమేటో బహిరంగం చేయాలని డిమాండ్ చేశారు. కాంగ్రెస్ పార్టీకి, ఎన్నికల గాంధీలకు ఓట్ల సమయంలోనే మైనార్టీలు గుర్తుకొస్తారా అని నిలదీశారు. బోస్టిలు పెట్టుకొని ఓట్లడిగి గద్దెనెక్కిన తర్వాత మైనార్టీలను నిండా ముంచడమే కాంగ్రెస్ నైజమని తేలిపోయిందన్నారు. దేశంలో మైనార్టీల హక్కులను కాపాడది కాంగ్రెస్ పార్టీయేనని రాహుల్ గాంధీ ప్రగ్గులాలు పలుకుతూ ఉంటారని.. వక్స్ బిల్లుపై చర్చ సందర్భంగా ఆయన ఎటు- వెళ్లారు.. ఎందుకు సభలో మైనార్టీల పక్షాన గొంతు విప్పలేదో చెప్పాలన్నారు. ఇద్దరు గాంధీలు లోక్ సభ సభ్యులుగా ఉండి మైనార్టీల తరపున వక్స్ బిల్లుపై మాట్లాడలేదంటే ఇది ముస్లింలను నట్టేట ముంచడం కాదా అని ప్రశ్నించారు. మైనార్టీల సంక్షేమం, అభివృద్ధి విషయంలో బీఆర్ఎస్ మొదటి నుంచి ఒకే స్టాండ్ తో ఉందన్నారు. కాంగ్రెస్ పార్టీ, ఎన్నికల గాంధీల మాదిరి తాము ముస్లింలు, మైనార్టీలకు డ్రోహం చేయలేదన్నారు. కేంద్రంలోని నరేంద్రమోడి ప్రభుత్వం తీసుకువచ్చిన వక్స్ చట్టసవరణ బిల్లును రాజ్యసభలో బీఆర్ఎస్ వ్యతిరేకించిందన్నారు. మైనార్టీలకు అండగా నిలవాల్సిన సమయంలో రాహుల్ గాంధీ వెన్ను చూపించారని.. కీలకమైన సమయంలో కాడి పడేసిన ప్రధాన ప్రతిపక్షనేత రేపు మైనార్టీలు, ముస్లింలకు ఎలా అండగా నిలుస్తారని నిలదీశారు.

వక్స్ తరవాత క్రిష్టియన్లు టార్గెట్

న్యూఢిల్లీ: వక్స్ బిల్లు తరవాత ఇప్పుడుప్రభుత్వం దృష్టి క్రిష్టియన్ మైనార్టీలపై పడిందని కాంగ్రెస్ సీనియర్ నేత, లోక్సభలో విపక్ష నేత రాహుల్ గాంధీ సంచలన వ్యాఖ్యలు చేశారు. క్రైస్తవ మతమే ఆర్ఎస్ఎస్ తదుపరి టార్గెట్ అని అన్నారు. కాథలిక్ చర్చిలు దేశంలోనే అత్యధిక భూములు కలిగి ఉన్నాయని ఆర్ఎస్ఎస్ మోటీవేస్ వెల్లడించిందని అన్నారు. వక్స్ బిల్లుతో ముస్లింలపై దాడి జరుగుతుందని చెప్పాను. ఇప్పుడది భవిష్యత్తులో ఇతర మతాలను టార్గెట్ చేయడానికి మార్గం సుగమం చేస్తోంది. క్రిష్టియన్లను ఆర్ఎస్ఎస్ టార్గెట్ చేయడానికి ఎంతో సమయం పట్టకపోవచ్చు. అలాంటి దాడుల నుంచి మన ప్రజలను కాపాడుకోవాలంటే రాజ్యాంగం ఒక్కటే మార్గం. రాజ్యాంగాన్ని కాపాడుకోవడం మనందరి సమస్తి బాధ్యతని అన్నారు. వక్స్ సవరణ బిల్లు-2025ని పార్లమెంట్ ఆమోదించింది. అయితే, ఆమోదం పొందినప్పటికీ దీనిపై రచ్చ ఆగడం లేదు. కాంగ్రెస్, ఇతర ఇండి కూటమి పార్టీల నేతలు వక్స్ బిల్లును ఛాలెంజ్ చేస్తూ సుప్రీంకోర్టుని ఆశ్రయించారు. ఈ వివాదాల నేపథ్యంలో కాంగ్రెస్ అధినేత రాహుల్ గాంధీ సంచలన ఆరోపణలు చేశారు. వక్స్ తర్వాత ఆర్ఎస్ఎస్ కాథలిక్ చర్చిలను, క్రైస్తవ సమాజాన్ని టార్గెట్ చేయబోతోందని హెచ్చరించారు. ఆర్ఎస్ఎస్ వెబ్సైట్ వ్యాసంలో భారతదేశంలో కాథలిక్ సంస్థలకు 7 కోట్ల హెక్టార్ల భూమి ఉందని, అది అతిపెద్ద ప్రభుత్వేతర భూ యజమానులుగా ఉన్నాయని పేర్కొందని రాహుల్ గాంధీ ఎక్స్లో పోస్ట్ చేశారు. వక్స్ బిల్లు ఇప్పుడు ముస్లింలపై దాడి చేస్తుందని నేను చెప్పాను. కానీ భవిష్యత్తులో ఇతర వర్గాలను లక్ష్యంగా చేసుకోవడానికి ఇది ఒక ఉదాహరణ. కాథలిక్ సంస్థల కింద ఉన్న భూమిలో ఎక్కువ భాగాన్ని బ్రిటిష్ పాలనలో 1927 ఇండియన్ చర్చి చట్టం ద్వారా స్వాధీనం చేసుకుందని ఆరోపించింది. వలసవాద కాలంలో లీజుకు తీసుకున్న భూమిని ఇకపై చర్చి అస్త్రీగా గుర్తించబోమని పేర్కొన్న 1965 ప్రభుత్వం ఉత్తర్వులను ఉదహరించింది. అంతకుముందు వక్స్ బిల్లు ముస్లిం హక్కుల్ని కాలరాస్తుందని కాంగ్రెస్ ఆరోపించింది. ఇదిలా ఉంటే, కేరళ కాథలిక్ బిషప్స్ కౌన్సిల్ వక్స్ బిల్లుకు మద్దతు తెలియజేయడం గమనార్వం.

ప్రధాని మోదీకి శ్రీలంక అత్యున్నత పురస్కారం

న్యూఢిల్లీ: శ్రీలంక అత్యున్నత పురస్కారం మిక్ర విభూషణ్ను ప్రధాని మోదీ అందుకున్నారు. ఆ దేశ అధ్యక్షుడు అనుర కుమార డిసనాయక్.. ఆ అవార్డుతో శనివారం మోదీని సన్మానించారు. ద్వైపాక్షిక సంబంధాలను బలోపేతం చేయడంలో మోదీ కీలక పాత్ర పోషించినట్లు శ్రీలంక అధ్యక్షుడు తెలిపారు. శ్రీలంకలో అత్యున్నత పౌర పురస్కారం అయిన మిక్ర విభూషణ్ అవార్డును 2008లో ప్రారంభించారు. ఆ నాటి అధ్యక్షుడు మహింద రాజపక్స ఈ అవార్డును నెలకొల్పారు. గతంలో మాల్దీవుల అధ్యక్షుడు మోహూన్ అబ్దుల్ గయూమ్, పాలెస్టీనా నేత యాసర్ అరాఫత్ అందుకున్నారు. లంక అధ్యక్షుడు దినసారయే తనకు మిక్ర విభూషణ్ అవార్డును అందజేయడం గౌరవంగా భావిస్తున్నట్లు ప్రధాని మోదీ తెలిపారు. ఇది 140 కోట్ల మంది భారతీయులకు కూడా గర్వకారణమన్నారు. కొలంబోలోని ప్రెసిడెన్సీయల్ సెక్రటేరియేట్లో జరిగిన కార్యక్రమంలో అవార్డు ప్రదానోత్సవం జరిగింది. ప్రశంసా పత్రంతో పాటు రజత పతకాన్ని అందజేస్తారు. ఆ సిల్వర్ మెడల్లో 9 రకాల లంక ముత్యాలు ఉంటాయి. కమలం, విశ్వం, సూర్యుడు, చంద్రుడు, పరి కంకి గుర్తులు ఉన్నాయి. మెడల్పై ధర్మచక్రం.. ఔర్ష సంప్రదాయాన్ని ప్రతిబింబిస్తుంది.

కుటుంబంతో కలసి పోయిన బాబు

అమరావతి: ఓసాహస్యుడి ఇంటికవి వెళ్లి వారిని పరామర్శించిన సిఎం చంద్రబాబు... వారింట్లో వారికే చాచ్యో అందించారు. తానే స్వయంగా షేట్లో పెట్టుకుఇన కుటుంబ సభ్యులకు స్వయంగా అందించారు. ఈ సంఘటనతో వారంతా ఆశ్చర్యానికి గురయ్యారు. పేదలకు సేవ చేస్తూ.. వారికి అన్నివేళలా అందుబాటు-లో ఉంటానని సీఎం చంద్రబాబు మరోసారి చాటిచెప్పారు. ఎన్టీఆర్ జిల్లా ముప్పాళ్లలో చంద్రబాబు శనివారం పర్యటించారు. అక్కడ నిర్వహించిన బాబు జన్మినే రామ్ జయంతి వేడుకల్లో పాల్గొని నివాళి అర్పించారు. సీ-4 కార్యక్రమంలో భాగంగా బంగారు కుటుంబాలతో సీఎం మాట్లాడారు. ఓ సాహస్యుడి ఇంటికి వెళ్లిన సీఎం.. కుటుంబసభ్యులను ఆప్యాయంగా పలకరించారు. అందరికీ స్వయంగా కాఫీలు అందించారు. వారి బాగోగులు అడిగి తెలుసుకున్నారు. చిన్నారలతో సరదాగా మాట్లాడారు. సీఎం చంద్రబాబు చొరవకు ఆ కుటుంబసభ్యులు సంతోషం వ్యక్తం చేశారు.

చేతగాని పాలనతో తెలంగాణ అగాధం

గజ్వెల్: తెలంగాణలో పాలన చేతకాక కాంగ్రెస్ రాష్ట్రాన్ని అగాధంలోకి నెట్టిందని బీఆర్ఎస్ అధినేత కెసిఆర్ అన్నారు. తెలంగాణ బాగోగులపై బీఆర్ఎస్కు ఉన్న ఆవేదన మరో పార్టీకి లేదని కేసీఆర్ తెలిపారు. ప్రజా సంక్షేమం కోసం అహర్నిశలు కృషి చేసిన ఉద్యమ స్ఫూర్తి బీఆర్ఎస్ సొంతమని, దశాబ్దాలుగా పోరాటం చేసిన నిరాశ నిస్సహాయ్ కూరుకుపోయిన తెలంగాణ సమాజానికి స్వరాష్ట్ర చైతన్యాన్ని, స్ఫూర్తిని నింపామన్నారు. రాష్ట్ర సాధనకు శాంతియుత పాతాలో పోరాటాలు నడిపిన ఘన చరిత్ర బీఆర్ఎస్ది అని చెప్పారు. తొమ్మిదిన్నరేండ్లు జనరంజకంగా పాలించి దేశానికే ఆదర్శంగా నిలిచామన్నారు. బీఆర్ఎస్ పార్టీ ఆవిర్భావ, రజతోత్సవ మహాసభ నేపథ్యంలో ఉమ్మడి ఖమ్మం, మహబూబ్ నగర్, నల్గొండ జిల్లాల ముఖ్య నేతలతో పార్టీ అధినేత కే చంద్రశేఖర్ రావు అధ్యక్షతన సన్మాహక సమావేశం జరిగింది. ఎర్రవెల్లిలో నివాసంలో జరిగిన సమావేశంలో పార్టీ వర్గింగ్ ప్రెసిడెంట్ కేటీఆర్తో పాటు ఉమ్మడి మహబూబ్నగర్, నల్గొండ, ఖమ్మం నేతలు హాజరయ్యారు. ఈ సందర్భంగా రాష్ట్రంలో నెలకొన్న వివిధ సమస్యలను పార్టీ అధినేతకు బీఆర్ఎస్ నేతలు వివరించారు. గ్రామంలో పాలన కుంటుపడిందని, మెయింటెనెన్స్ లేక ట్రాక్టర్లు మూలసపడ్యయని నేతలు చెప్పారు. సభాయ కార్మికులకు జీతాలు ఇవ్వలేక పారిశుధ్యం పడకేసిందని తెలిపారు. అధికారంలోకి కోసం అలవిగాని హామీలు ఇచ్చి బూటకపు గ్యారంటీలతో వంచిచిన కాంగ్రెస్ పార్టీపై ప్రజలు అగ్రహంతో ఉన్నారని నేతలు చెప్పారు. బీఆర్ఎస్ తెచ్చిన పథకాలు అమలు చేయడం లేదని మండిపడుతున్నారు.. అలాగే రాష్ట్రంలోని పరిస్థితులపై కేసీఆర్కు సేతలు వివరించారు. అసంతరం కేసీఆర్ ఎంతో సహనంతో, ఓర్పుతో తీసుకున్న నిర్ణయాలు, కార్యాచరణను నేతలకు వివరించారు. వ్యవసాయంతో పాటు-సబ్బంద వర్గాలకు చేసిన సేవ మహోన్నతమైందని.. ప్రజలే కేంద్రకంగా, అభ్యున్నతే ద్యేయంగా పని చేయడం బీఆర్ఎస్ పార్టీకే సాధ్యమన్నారు. తాము ఏం కోల్పోయామో ఏడాదిన్నర కాంగ్రెస్ పాలనలో ప్రజలకు అర్థమైందని.. తెలంగాణ అంతే ఇతరులకు పాలిలికల్ గేమ్.. బీఆర్ఎస్కు మాత్రం ఒక టాస్క్ అన్నారు. నిత్యం ప్రజల మధ్య ఉంటూ వారి సమస్యల



పరిష్కారానికి కృషి చేయాలని, బీఆర్ఎస్ హయాంలో మందు వేసవిలోనూ చెరువులు, కుంటలు మత్తు దుంకాయని.. కాంగ్రెస్ పాలనలో జీవాలకు నీళ్లు దొరకని పరిస్థితులు నెలకొన్నాయన్నారు. నీళ్లదడక ఎండిన పరి పంటలను పశువుల మేతకు వదిలేస్తున్న దయనీయ స్థితిపై కేసీఆర్ ఆవేదన వ్యక్తం చేశారు. ప్రభుత్వ అసమర్థత మూలంగానే రైతులకు ఈ దుస్థితి దాపురించిందని కేసీఆర్ వాపోయారు. పల్లె, పట్టణ ప్రగతితో దేశ రాష్ట్ర, గ్రామీణ ఆర్థిక ప్రగతికి పట్టు-గొమ్మలుగా పరిధివిల్లిన పల్లెలు.. నేడు కనీస ఆదరణ లేక కునారిల్లుతుండడంపై ఆవేదన చెందారు. ఇవాళ రాష్ట్రం అక్కడబోతో మాకేంది.. ప్రజలు ఏమైతే మాకేంది అన్న తీరున స్వార్థ రాజకీయం, అధికారమే పరమావధిగా కాంగ్రెస్ నాయకులు పని చేస్తున్నారున్నారు. ఇదే తెలంగాణ ప్రజల పాలిట శాపంగా మారందని, కొత్త రాష్ట్రంలో ప్రభుత్వాన్ని నడిపినప్పుడు అన్నిరంగాల్లో అంధకార పరిస్థితులు.. ముఖ్యంగా విద్యుత్ రంగం పరిస్థితి అగమ్యగోచరంగా ఉండేదని.. కరెంటు- తక్కువైతే ఇతర రాష్ట్రాల గిడ్ తీసుకునే పరిస్థితి ఉందన్నారు. అలాంటి పరిస్థితిల్లో పట్టు-దలతో తొమ్మిదినెలల్లో నేషనల్ గ్రిడ్ నిర్మించుకొని.. రాష్ట్రాన్ని కరెంటు- కష్టాల నుంచి గ-+-బటి-క్రించుకున్నామన్నారు. 24గంటల నాణ్యమైన ఉచిత విద్యుత్ అందుబాటు-లోకి తెచ్చుకున్నామని గుర్తు చేశారు. ఇదంతా తెలంగాణ ప్రజలపట్ల ఉద్యమ పార్టీకి ఉన్న ప్రేమాభిమానంతోనే సాధ్యమన్నారు. 7మెగావాట్ల స్థాపిత విద్యుత్ సామర్థ్యాన్ని 20వేల

మెగావాట్లకు పెంచుకున్నామని, దీనికి తోడు బీఆర్ఎస్ ప్రభుత్వ కృషితో అందుబాటు-లోకి 2400 మెగావాట్ల విద్యుత్ వచ్చిందని పేర్కొన్నారు. కాంగ్రెస్ ప్రభుత్వం ఎందుకు విద్యుత్ను ఎందుకు అందించలేకపోతుందో అర్థంకావడం లేదన్నారు. ఇది కేవలం అసమర్థతనని తెలుస్తుందని.. తీసుకున్న ప్రతి నిర్ణయంతో ప్రజలతో చీత్యారాలకు గురవడమే

కాకుండా ప్రజలకు మంచి చేయాలన్న సోయి ప్రభుత్వానికి లేకపోవడం శోచనీయమన్నారు. రైతులపట్ల ప్రేమ, వ్యవసాయంపై అవగాహన ఉంటే పాలనా ప్రాధాన్యతలు అర్థమవుతాయన్నారు. యంత్రాంగంపై పట్టు- సాధించి ప్రజా సంక్షేమంపై రాజీలేని పాలన అందించొచ్చన్నారు. సమావేశంలో ఉమ్మడి మహబూబ్ నగర్ జిల్లా పార్టీ ముఖ్య నేతలు, మాజీ మంత్రులు లక్ష్మీమారెడ్డి, నిరంజన్ రెడ్డి, శ్రీనివాస్ గౌడ్, ఎమ్మెల్సీ నవీన్ కుమార్ రెడ్డి, ఎమ్మెల్యే విజయ్ భాస్కర్ రెడ్డి, మాజీ ఎమ్మెల్యేలు అంజయ్య యాదవ్, చి-+-బటి-రామ్మోహన్ రెడ్డి, పట్నం సరేందర్ రెడ్డి, వెంకటేశ్వర్ రెడ్డి, బీరం హర్షవర్ధన్ రెడ్డి, మర్రి జనార్ధన్ రెడ్డి, గువ్వల బాలరాజు, జైపాల్ యాదవ్, మాజీ ఎంపీ రావుల చంద్రశేఖర్ రెడ్డి, డాక్టర్ అంజనేయ గౌడ్,

హనుమంత నాయుడు, గట్టు- యాదవ్ పాల్గొన్నారు. ఉమ్మడి ఖమ్మం జిల్లా నుంచి మాజీ మంత్రి పువ్వాడ అజయ్, ఎంపీ వర్ధిరాజు రవిచంద్ర, మాజీ ఎమ్మెల్యేలు కందాల ఉపేందర్ రెడ్డి, సంద్ర వెంకట వీరయ్య, బానోత్ మదన్ లాల్, బానోత్ హరిప్రియ నాయక్, రేగ కాంతారావు, మెన్నా నాగేశ్వర్ రావు, వనం వెంకటేశ్వర్ రావు, లింగాల కమల్ రాజ్ హాజరయ్యారు. ఉమ్మడి నల్గొండ నుంచి ఎమ్మెల్యే జీ జగదీష్ రెడ్డి, ఎమ్మెల్సీ కోటిరెడ్డి, మాజీ ఎమ్మెల్యేలు రమావత్ రవీంద్ర కుమార్, నోముల భగత్, కూసుకుంట్ల ప్రభాకర్ రెడ్డి, చిరుమర్రి లింగయ్య, కంచర్ల భూపాల్ రెడ్డి, నల్లమోతా భాస్కర్ రావు, బొల్లం మల్లయ్య యాదవ్, బదుగుల లింగయ్య యాదవ్, పార్టీ సీనియర్ నేత విజయసీంహ రెడ్డితో పాటు- మాజీ ఎంపీ జోగినపల్లి సంతోష్ కుమార్, మాజీ ఎమ్మెల్యే జీవన్ రెడ్డి ఆశన్నారి, పార్టీ ప్రధాన కార్యదర్శి గ్యూరరి బాలమల్లు, పార్టీ రాష్ట్ర నాయకుడు కల్వకుంట్ల పంకిధర్ రావు హాజరయ్యారు.

గచ్చిబౌలి భూములపై దుష్ప్రచారం

సర్వే నెంబర్ 25లో ఉన్న భూముల్లో గత 25 ఏండ్లుగా ఎన్నో ప్రాజెక్టులు నిర్మించారు. ఐఎస్పీ తో పాటు గచ్చిబౌలి స్టేడియం, బాబాబ్, ప్రైవేటు బిల్డింగ్లు, రెసిడెన్సీయల్ అపార్టుమెంట్లు, హైదరాబాద్ యూనివర్సిటీ బిల్డింగ్ లను నిర్మించారు. వాటిని నిర్మించే టప్పుడు ఎలాంటి వివాదాలు, ఆందోళనలు జరగలేదని అధికారులు ముఖ్యమంత్రికి దృష్టికి తీసుకు వచ్చారు. అప్పుడు వన్యప్రాణుల సంరక్షణ, పర్యావరణ విధ్వంసం లాంటి వివాదాలు కూడా లేవన్నారు. అలాంటప్పుడు అదే సర్వే నెంబర్లోని 400 ఏకరాల ప్రభుత్వ భూమిని అభివృద్ధి చేసేటప్పుడు ఎందుకు వివాదాస్పదమైందని సమావేశంలో చర్చ జరిగింది. అర్థిసిషియర్ ఇంటిలిజెన్స్ ద్వారా ఉన్నచి లేసట్టు- లేనిచి ఉన్నట్టు-గా వీడియోలు, ఫోటోలు సృష్టించి కొందరు సోషల్ మీడియాలో విస్తృతంగా ప్రచారం చేయటంతో ఈ వివాదం జాతీయ స్థాయిలో చర్చకు దారి తీసిందని అధికారులు ముఖ్యమంత్రికి వివరించారు. వాస్తవాల వెల్లడించే లోగా అబద్ధాలు సోషల్ మీడియాలో జాతీయ స్థాయిలో వైరల్ కావటం ప్రభుత్వానికి సపాలుగా మారందని అధికారులు ముఖ్యమంత్రికి వివరించారు. ఏకంగా నెమళ్లు ఏడ్చినట్టుగా ఆడియోలు, బుల్డోజర్లకు జింకలు గాయపడి పరుగులు తీస్తున్నట్టుగా ఫేక్ ఫోటోలు, వీడియోలు తయారు చేశారని పోలీసు అధికారులు సీఎంకు వివరించారు. వివిధ రంగాల్లో కంచె గచ్చిబౌలిలో ఏం సృష్టించిన వివాదం ప్రజాస్వామ్య వ్యవస్థలకి పెను సపాలు విసిరిందని ఈ సమావేశంలో చర్చ జరిగింది. ఇదే తీరుగా ఇండో పాక్, ఇండో చైనా



కిషన్ రెడ్డి, మాజీ మంత్రి జగదీష్ రెడ్డి, సోషల్ మీడియా ఇన్ ఫ్లుయెన్సర్ ధ్రువ్ రాం, సీని ప్రముఖులు జాన్ అబ్రహం, దియా మీర్జా, రవీనా రండన్ లాంటి వాళ్లందరూ ఏం ద్వారా సృష్టించిన ఫేక్ ఫోటోలు, వీడియోల పోస్టు చేసి సమాజానికి తప్పుడు సందేశం చేరవేశారని సమావేశంలో చర్చ జరిగింది. ఈ భూములపై మెట్టు మొదటగా ఫేక్ వీడియో పోస్టు చేసిన జర్నలిస్టు సుమిత్ర జా కొద్ది సేపట్లోనే తన పోస్టును తొలిగించి క్షమాపణలు చెప్పారని, కానీ మిగతా ప్రముఖులెవరూ ఈ నిజాన్ని గుర్తించకుండా అదే ఫేక్ వీడియో ప్రచారం చేశారని అధికారులు అభిప్రాయపడ్డారు. కంచె గచ్చిబౌలిలో ఏం సృష్టించిన వివాదం ప్రజాస్వామ్య వ్యవస్థలకి పెను సపాలు విసిరిందని ఈ సమావేశంలో చర్చ జరిగింది. ఇదే తీరుగా ఇండో పాక్, ఇండో చైనా

సరిహద్దుల్లాంటి వివాదాలు, ఘర్షణలకు దారితీసే సన్నితమైన అంశాల్లో ఏదోతో ఫేక్ కంటెంట్ సృష్టిస్తే భవిష్యత్తులో యుద్ధాలు జరిగే ప్రమాదమంటుందని చర్చ జరిగింది. అర్థిసిషియర్ ఇంటిలిజెన్స్ ద్వారా తయారు చేసే ఫేక్ వీడియోలు, ఫోటోలు కరోనా వైరస్ ను మించిన మహమ్మారిలాంటిదని ఈ సమావేశం ఆందోళన వ్యక్తం చేసింది. సమాజాన్ని తప్పుదోవ పట్టింే ఏం ఫేక్ కం-టె-ంట్ తయారీపై విచారణకు ఆదేశించేలా రాష్ట్ర ప్రభుత్వం తరపున కోర్టుకు విజ్ఞప్తి చేయాలని ముఖ్యమంత్రి అధికారులను ఆదేశించారు. మరోసారి ఇలాంటి ఘటనలు పునరావృతం కాకుండా రాష్ట్రంలో సైబర్ కైమ్ విభాగాన్ని బలోపేతం చేయాలని ముఖ్యమంత్రి ఆదేశించారు. ఏం ఫేక్ కంటెంట్ ను పసిగట్టేలా అవసరమైన అధునాతన ఫోరెన్సిక్ హార్డ్ వేర్, సాఫ్ట్ వేర్ టూల్స్ను సమకూర్చుకోవాలని ముఖ్యమంత్రి సూచించారు.వివాదాస్పదమైన హైదరాబాద్లోని కంచ గచ్చిబౌలి భూముల కేసులపై సీఎం రేవంత్రెడ్డి సమాక్ష నిర్వహించారు. ప్రభుత్వం తదుపరి కార్యాచరణపై అధికారులను ఆదేశించారు. రెట్లు సరికేయడంతో అక్కడి వన్యప్రాణులు చెల్లాచెదురయ్యాయంటూ కొందరు ఏం వీడియోలు సృష్టించడాన్ని సీఎం తీవ్రంగా పరిగణించారు. దీనిపై విచారణకు ఆదేశించేలా కోర్టును కోరాలని అధికారులకు దిశానిర్దేశం చేశారు. ఏం ఫేక్ కంటెంట్ను పసిగట్టే ఫోరెన్సిక్, హార్డ్ వేర్, సాఫ్ట్వేర్టూల్స్ను సమకూర్చుకోవాలన్నారు.

హెచ్ఆర్సీ, లోకాయుక్త, సమాచార కమిషన్ల ఎంపిక



సిఎం రేవంత్ అధ్యక్షతన కీలక షోరీ

విపక్ష నేత కెసిఆర్ రైర్వాజు

హైదరాబాద్: హెచ్ఆర్సీ, లోకాయుక్త, సమాచార కమిషన్ సెలెక్షన్ కమిటీ శనివారం సమావేశమైంది. సచివాలయంలో ముఖ్యమంత్రి రేవంత్ రెడ్డి అధ్యక్షతన జరుగుతున్న ఈ సమావేశంలో సమావేశంలో ఉమ్మడి నియామకంపై చర్చించారు. ప్రతిపక్షనేతగా ఉన్న మాజీ ముఖ్యమంత్రి, బీఆర్ఎస్ అధినేత కేసీఆర్ మాత్రం సమావేశానికి దుమ్మాకొట్టారు. చర్చించి

ప్రతిపాదించిన పేర్లను రాష్ట్ర గవర్నర్ జిష్టుదేవ్ వర్మకు తెలంగాణ ప్రభుత్వం పంపనుంది. ఇక ప్రధాన సమాచార కమిషనర్ రేసులో సీఎస్ శాంతి కుమారి ఉన్నట్లు తెలుస్తోంది. అందుకోసం సీఎస్గా శాంతి కుమారి రాజీనామా చేస్తారని సచివాలయ వర్గాల్లో ప్రచారం జరుగుతోంది. తెలంగాణలో హెచ్ఆర్సీ, లోకాయుక్త, సమాచార కమిషన్లు అత్యంత కీలకమైన కమిషన్లు. హెచ్ఆర్సీలో చైర్మన్, ముగ్గురు కమిషన్ సభ్యుల స్థానాలు ప్రస్తుతం ఖాళీగా ఉన్నాయి. అలాగే సమాచార కమిషన్కు సంబంధించి కమిషన్ చైర్మన్, ఐదుగురు కమిషనర్ల స్థానాలు కొంతకాలంగా

పెండింగ్లో ఉన్నాయి. దాంతో పాటు లోకాయుక్త, ఉపలోకాయుక్త కూడా ఖాళీగా ఉన్నాయి. వీటన్నింటి భర్తీపై తెలంగాణ రాష్ట్ర సర్కార్ దృష్టి సారించింది. ఆ మార్పు కమిషన్ల భర్తీ చేసే సందర్భ మొదలుపెట్టింది. అందులో భాగంగా శనివారం సెలెక్షన్ కమిటీ సమావేశాన్ని సీఎం రేవంత్ రెడ్డి నిర్వహించారు. ఈ మూడింటికి సెలెక్షన్ కమిటీలో ముఖ్యమంత్రి చైర్మన్గా ఉండటంతో పాటు- పలువురు సభ్యులు ఉంటారు. ఈ మూడు కమిటీ-లో ముఖ్యమంత్రితో పాటు ప్రధాన ప్రతిపక్ష నేతగా ఉన్న కేసీఆర్ సభ్యులుగా ఉంటారు.

సామరస్య పరిష్కారం ముఖ్యం

సాయంత్రం మంత్రివర్గ ఉపసంఘం సభ్యులు భట్టి విక్రమార్కు, పొంగులేటి శ్రీనివాసరెడ్డి, శ్రీధర్బాబులతో సుమారు రెండు గంటలకుపైగా చర్చించారు. పీసీసీ అధ్యక్షుడు మహేశ్ కుమార్ గౌడ్, సీదబ్బాస్ని ప్రత్యేక ఆహ్వానితుడు వంశీచంద్ రెడ్డి సైతం సమావేశంలో పాల్గొన్నారు. విశ్వసనీయవర్గాల సమాచారం ప్రకారం సమావేశంలో తొలుత మంత్రులు మాట్లాడుతూ... హెచ్సీయూకు 1974లో అప్పటి ప్రభుత్వం భూమిని కేటాయించిందని, అందులోని 434 ఎకరాలను 2003లో అప్పటి ప్రభుత్వం ఐఎంజీ భారతకు ఇవ్వాలని నిర్ణయించిందని తెలిపారు. తర్వాత 2004 ఫిబ్రవరిలో సర్వే చేసి.. ఆ భూమిని ప్రభుత్వానికి బదలాయించారని, ఆయా పత్రాలపై వర్చిల్ రిజిస్ట్రార్ సంతకం చేశారని, దీనికి ప్రత్యామ్నాయంగా హెచ్సీయూకు భూమి కూడా కేటాయించారని మంత్రులు వివరించారు. ప్రభుత్వం స్వాధీనం చేసుకున్న భూమినే ఐఎంజీ భారతకు కేటాయించగా.. అదే ఏడాది అధికారంలోకి వచ్చిన కాంగ్రెస్ ప్రభుత్వం.. ఆ కేటాయింపులను రద్దు చేసిందని తెలిపారు. దీనిపై ఆ సంస్థ కోర్టుకు వెళ్లడంతో కేసు సుదీర్ఘకాలం కొనసాగిందని, రాష్ట్రంలో మళ్లీ కాంగ్రెస్ అధికారంలోకి వచ్చాక న్యాయపరంగా పోరాడిన తర్వాత ఈ భూమి ప్రభుత్వానిదేనని సుప్రీంకోర్టు తీర్పు ఇచ్చినట్లు వెల్లడించారు. అదే భూమిని డీజీఐఐసీకి కేటాయిస్తూ మంత్రివర్గం నిర్ణయం తీసుకుందని, తర్వాత పారిశ్రామికాభివృద్ధికి చర్యలు చేపట్టారని వివరించారు. ఈ భూమి ప్రస్తుతం డీజీఐఐసీ చేతిలోనే ఉందని, రెండు దశాబ్దాలకుపైగా వినియోగంలో లేకపోవడంతోనే అక్కడ ముక్కలు పెరిగి పెద్దపయ్యాయిని, అది అటవీ ప్రాంతం కాదని మంత్రులు ఆమెకు వివరించారు. తర్వాత మీనాక్షి స్పందిస్తూ... “ఇవన్నీ వాస్తవాలే అయినా, నెమళ్లు, ఇతర జంతువులు, చెట్లు ఉన్నప్పుడు యూనివర్సిటీ అధికారులతో, విద్యార్థి సంఘం ప్రతినిధులతో మాట్లాడి జాగ్రత్తగా వ్యవహరించి ఉండాలి. ప్రభుత్వంపై దాడికి రెండు పార్టీలు సిద్ధంగా ఉంటూ... ప్రతి అంశాన్ని రాజకీయం చేస్తున్నప్పుడు అవితాపి ముందుకెళ్లాల్సింది.

దేశ, రాష్ట్ర రాజకీయాల్లో.. హెచ్సీయూతో సంబంధమున్న అనేకమంది కాంగ్రెస్ వైపు నిలిచిన విషయాన్ని మర్చిపోకూడదు. ఈ వివాదం వెనక ఒక ప్రధాన పార్టీ ఉందని, మరో పార్టీ సైతం రాజకీయం చేసేందుకు ప్రయత్నించిందనే అభిప్రాయం బలంగా వినిపిస్తోంది. వివిధ ఫోటోలు, వీడియోలను కూడా స్పష్టించారని చెబుతున్నారు. అందులో నిజం కూడా ఉండొచ్చు. ఒకట్రెండు ఫోటోలు అక్కడివి కూడా ఉండొచ్చు. అయితే ఈ వివాదానికి ఫుల్ స్టాప్ పెట్టాలి. సుస్థిరంగా పరిష్కరించుకోవాల్సిన అవసరముంది. అవసరమైతే ఒకడుగు వెనక్కు వేయడానికి కూడా సిద్ధం కావాలి” అని సూచించినట్లు తెలిసింది. ఆదివారం హెచ్సీయూ అధ్యాపకులు, విద్యార్థులు, ఇతర సంఘాలతో మాట్లాడతానని, అందరి అభిప్రాయాలను విన్న తర్వాత మళ్లీ మంత్రివర్గ ఉపసంఘంతో సమావేశమవుతానని పేర్కొన్నట్లు సమాచారం.

అణగారిన వర్గాల ఆశాజ్యోతి బాబు జగ్జీవన్ రామ్.

- రిజిస్ట్రార్ ఆచార్య. ఎం. యాదగిరి.



వేగుచుక్క స్టూన్, దివీ పబ్లి, ఏప్రిల్ 5

తెలంగాణ విశ్వవిద్యాలయంలో ఎస్సీ సెల్ డైరెక్టర్ డాక్టర్ వాణి అధ్యక్షతన బాబు జగ్జీవన్ రామ్ జయంతి ఉత్సవాలను ఘనంగా నిర్వహించినారు. ఈ కార్యక్రమంలో ముఖ్యఅతిథిగా పాల్గొన్న తెలంగాణ యూనివర్సిటీ రిజిస్ట్రార్ ఆచార్య ఎం. యాదగిరి మాట్లాడుతూ, బాబు జగ్జీవన్ రామ్ అట్టడుగు వర్గాల, అణగారిన వర్గాల అభ్యున్నతి కోసం నిరంతరం కృషిచేసిన మహానుభావుడైన వ్యక్తి అని పేర్కొన్నారు.

ప్రిన్సిపల్ డాక్టర్ పీఠీ మామిదాల మాట్లాడుతూ
స్వాతంత్ర్య సమర యోధుడు, సంఘ సంస్కర్త

మరియు భారత పార్లమెంటులో సలభై ఏళ్ళపాటు వివిధ మంత్రి పదవులు నిర్వహించడమే కాకుండా ఉపప్రధానిగా కూడా వ్యవహరించి దళిత హక్కుల రక్షణ కోసం జగ్జీవన్ రాం కృషి చేసినారాని పేర్కొన్నారు. ఈ కార్యక్రమంలో రిసోర్స్ పర్సన్ గా హాజరైన ఆచార్య కనకయ్య మాట్లాడుతూ భారత మాజీ ఉప ప్రధాని బాబు జగ్జీవన్ రామ్ జయంతి తెలంగాణ ప్రభుత్వం అధికారంగా నిర్వహించడం గొప్ప విషయం అన్నారు. ఈ కార్యక్రమంలో డాక్టర్ బి. అంజయ్య, వైస్ చీఫ్ ప్రెస్సినల్ డాక్టర్ లక్ష్మణ చక్రవర్తి, డాక్టర్ కిరణ్ రాథోడ్, డాక్టర్ నేత విద్యార్థిని విద్యార్థులు పాల్గొన్నారు.

కాంగ్రెస్ తీరుమార్పుకోవాలి !

ఉభయ తెలుగు రాష్ట్రాల్లో కాంగ్రెస్ పయనం అగమ్యగోచరంగా ఉంది. ముఖ్యంగా ఎపిలో కాంగ్రెస్ చుక్కాని లేని నావలా తయారయ్యింది. అక్కడ ఎవరు వచ్చినా ఆ పార్టీ బతికి బట్టకట్టడం కష్టం. గత ఎన్నికలకు ముందు షర్మిల పగ్గలు చేపట్టిన పెద్దగా లాభం లేకుండా పోయింది. చివరకు ఆమె కూడా గెలవలేదు. వైఎస్ వారసత్వాన్ని అందిచ్చుచుకోవడంలో జగన్ సఫలమైన..పాలనలో విఫలం అయ్యారు. స్వార్థపూరిత రాజకీయాలు జగన్ పతనాన్ని శాసించాయి. ఇప్పుడు షర్మిల పోరాటం వల్ల జగన్ కు నష్టం జరగిందే తప్ప కాంగ్రెస్ కు లబ్ధి చేకూరలేదు. తెలంగాణలో బిజెపికి దక్కాల్సిన అధికారం అనూహ్యంగా కాంగ్రెస్ కు దక్కింది. రేవంత్ రెడ్డి సిఎం అయ్యక చేస్తున్న కార్యక్రమాలు కొంతమేరే ఫలితం ఇచ్చినా, సమర్థ నేతగా రుజువు చేసుకోలేక పోతున్నారు. బహునాయకత్వం, ప్రతిదానికి హైకామండ్ ముందు మోకరిల్లాల్సి రావడం వంటి కారణాల వల్ల కాంగ్రెస్ ప్రభుత్వం ప్రజల్లో పలచనవుతోంది. మంత్రులతంత్రా ఎవరికివారు యమునా తీరే అస్త్రట్లుగా ఉంటున్నారు. తమ శాఖల పరిధిలోని కార్యక్రమాలను పట్టిపొంగి అమలు చేయలేక పోతున్నారు. దేవాయదాయ, అటవీ శాఖ మంత్రి కొండా సురేఖకు ఈ రెండు శాఖల్లో ఏం జరుగుతుందో తెలియడం లేదు. అడవుల పెంపకం లేదు. కోతులు గ్రామాలను పట్టిపీడిస్తున్నా పట్టించుకోవడం లేదు. దేవాలయ భూముల చెరసు విడిపించలేకపోతున్నారు. కోమటిరెడ్డి వెంకటరెడ్డి మాటలకే పరిమితం అయ్యారు. ఎక్కడా రోడ్ల అభివృద్ధి జరగడం లేదు. రాజధాని హైదరాబాద్ అంతర్గత రోడ్లు ఏడాది దాటినా అభివృద్ధికి నోచలేదు. గ్రామాల్లో నిధులు విడుదల కాకపోవడంతో పనులు పడకేశాయి. ఇలా ఒక్కొక్కమంత్రి తీరు ఒక్కోలా ఉంది. శాఖల్లో పనులు సక్రమంగా సాగడం లేదు. కాంగ్రెస్ అధికారంలో ఉంటే ప్రజలను పట్టించుకోదు.. ప్రతిపక్షంలో ఉంటే విపక్షంగా గట్టి పాత్ర నిర్వహించదు. అధికారం కోసం వెంపర్లాడడం తప్ప అణగిమణిగి ఉండాలన్న ఆకాంక్ష కానరాదు. పార్టీని బలోపేతం చేయడం కోసం ఎవరూ పాటుపడరు. పాటుపడేందుకు ఎవరైనా ముందుకు వస్తే కాళ్లు లాగేస్తుంటారు. అధికారం వస్తే పదవుల కోసం పాకులాడుతారు. అధికారం లేకుంటే కీమలాటతో పార్టీని భ్రష్టు పట్టిస్తుంటారు. మొత్తంగా కాంగ్రెస్ లో ఒకరిపై ఒకరికి విశ్వాసం ఉండదు. నాయకత్వాన్ని సహించే లక్షణం లేదు. నాయకుడు ఎవరైనా కాళ్ళలో కట్టెలు పెట్టడం అలవాటు. అలా పార్టీకిచేటు జరుగుతున్నా పట్టించుకోరు.

ఘనంగా బాబూ జగ్జీవన్ రాం జయంతి వేడుకలు.

వేగుచుక్క స్టూన్, నిజామాబాద్, ఏప్రిల్ 05

భారత మాజీ ఉపప్రధాని డాక్టర్ బాబు జగ్జీవన్ రాం 118వ జయంతి వేడుకలను శనివారం ఘనంగా జరుపుకున్నారు. జిల్లా సాంఘిక సంక్షేమ శాఖ అధ్యక్షులలో కంటేష్టర్ కమాన్ వద్ద గల పాత అంబేద్కర్ భవన్ లో నిర్వహించిన జయంతి ఉత్సవాల్లో శాసన సభ్యులు సుదర్శన్ రెడ్డి, రాకేష్ రెడ్డి, కలెక్టర్ రాజీవ్ గాంధీ హానుమంతు, రాష్ట్ర ఉర్దూ అకాడమీ చైర్మన్ తాహిర్ బిన్ హందర్, అదనపు కలెక్టర్ లు అంకిత్, కిరణ్ కుమార్ తదితరులు బాబూ జగ్జీవన్ రాం విగ్రహానికి పూల మాలలు వేసి నివాళులర్పించారు. అనంతరం పాత అంబేద్కర్ భవన్ లో నిర్వహించిన జయంతి కార్యక్రమంలో పాల్గొని బాబు జగ్జీవన్ రాం చేసిన సేవలను కొనియాడారు. ముఖ్య అతిథిగా విచ్చేసిన కలెక్టర్ రాజీవ్ గాంధీ హనుమంతు మాట్లాడుతూ, బాబూ జగ్జీవన్ రాం ఆశయాలును ప్రజల్లోకి తీసుకెళ్లాలని, ప్రత్యేకించి యువతరం, విద్యార్థుల్లో స్ఫూర్తిని పెంపొందించాలని అందరూ ఉండవలసి, దేశ భవిష్యత్తు కోసం, బదుగు, బలహీన వర్గాల ప్రజలకు జగ్జీవన్ రాం అందించిన సేవలు ప్రతి ఒక్కరికి ఆదర్శమని అన్నారు. మహనీయుల గొప్పతనాన్ని, వారు చేసిన కృషిని పంచుకునేలా చూడాలని దళిత సంఘాల ప్రతినిధులకు సూచించారు. తద్వారా వారు స్వయం ఉపాధి పొందడమే కాకుండా, మరికొందరికి ఉపాధి కల్పించవచ్చని అన్నారు. జిల్లాలో వివిధ కుల సంఘాల వారు, విద్యార్థులు ఎదుర్కొంటున్న సమస్యల పరిష్కారానికి జిల్లా యంత్రాంగం అంకిత భావంతో కృషి చేస్తుందని భరోసా కల్పించారు. ఏ సమస్య ఉన్నా, ఎలాంటి ఇబ్బందులు ఎదురైనా తమ దృష్టికి తెవాలని సూచించారు. దళిత సంఘాలు ఆత్మ గౌరవానికి



పదవికి వన్నె తెచ్చారని కొనియాడారు. మహనీయుల గురించి తెలుసుకొని, వారి అడుగుజాడల్లో నడిచేందుకు ప్రయత్నించాలని పిలుపునిచ్చారు. నిరుద్యోగ యువతకు స్వయం ఉపాధి కోసం ప్రభుత్వం రాజీవ్ యువ వికాసం పథకాన్ని ప్రవేశపెట్టిందని, ఎస్సీ సంక్షేమ శాఖ అధ్యక్షులలో జిల్లాకు 5800 యూనిట్లు కేటాయించారని అన్నారు. అర్హులైన ఎస్సీ యువత ఈ పథకాన్ని సద్వినియోగం చేసుకునేలా చూడాలని దళిత సంఘాల ప్రతినిధులకు సూచించారు. తద్వారా వారు స్వయం ఉపాధి పొందడమే కాకుండా, మరికొందరికి ఉపాధి కల్పించవచ్చని అన్నారు. జిల్లాలో వివిధ కుల సంఘాల వారు, విద్యార్థులు ఎదుర్కొంటున్న సమస్యల పరిష్కారానికి జిల్లా యంత్రాంగం అంకిత భావంతో కృషి చేస్తుందని భరోసా కల్పించారు. ఏ సమస్య ఉన్నా, ఎలాంటి ఇబ్బందులు ఎదురైనా తమ దృష్టికి తెవాలని సూచించారు. దళిత సంఘాలు ఆత్మ గౌరవానికి

ప్రతీకగా భావిస్తున్న పాత అంబేద్కర్ భవనం మరమ్మతులకు వారం రోజుల్లోనే రూ. 5 లక్షల నిధులు విడుదల చేస్తామని కలెక్టర్ హామీ ఇచ్చారు. అంతేకాకుండా వచ్చే సంవత్సరం జయంతి నాటికి ఈ భవనాన్ని అన్ని విధాలుగా అభివృద్ధి చేసి ఆధునికరించేలా చర్యలు తీసుకుంటామని అన్నారు.

ఎమ్మెల్యేలు సుదర్శన్ రెడ్డి, రాకేష్ రెడ్డి, ఉర్దూ అకాడమీ చైర్మన్ తాహిర్ బిన్ హందర్ లు మాట్లాడుతూ, దేశానికి ఎన్నో విధాలుగా

సేవలందించిన మహనీయుడు బాబు జగ్జీవన్ రాం అన్నారు. ఆయన ఆశయ సాధన కోసం ప్రతి ఒక్కరూ కృషి చేయాలని సూచించారు. సాధారణ కుటుంబంలో జన్మించిన బాబు జగ్జీవన్ రాం బదుగు, బలహీన వర్గాలు రాజ్యాంగ ఫలాల అందిచ్చుచుకుని అభివృద్ధి పథంలో వయనించాననే సంగల్పంతో అహరహం శ్రమించారని అన్నారు. జగ్జీవన్ రాం ఏ ఒక్క కులానికో, వర్గానికో చెందిన వ్యక్తి కాదని, సమాజంలో సమానత్వం కోసం పరితపించిన మహనీయుడని కొనియాడారు.

జయంతి కార్యక్రమంలో జిల్లా సాంఘిక సంక్షేమ శాఖ అభివృద్ధి అధికారిణి నిర్మల, ఎస్సీ కార్పొరేషన్ ఈ.డి. రమేష్, నిజామాబాద్ ఆర్టీఓ రాజేంద్ర కుమార్, ఏసీసీ రాజా వెంకట్ రెడ్డి, డీఎస్సీఓల సంఘం జిల్లా అధ్యక్షుడు సుమన్, వివిధ శాఖల అధికారులు, ఆయా సంఘాల ప్రతినిధులు పాల్గొని ఘనంగా నివాళులు అర్పించారు.

జగ్జీవన్ రామ్ ఆశయ సాధనకు కృషి.

- జిల్లా కలెక్టర్ ఆశిష్ సాంగ్వాన్.

వేగుచుక్క స్టూన్, కామారెడ్డి, ఏప్రిల్ 5:

బాబు జగ్జీవన్ రామ్ ఆశయ సాధనకు ప్రతి ఒక్కరు కృషి చేయాలని జిల్లా కలెక్టర్ ఆశిష్ సాంగ్వాన్ అన్నారు. బాబు జగ్జీవన్ రామ్ 118వ జయంతి సందర్భంగా శనివారం స్థానిక మున్సిపల్ కార్యాలయ ఆవరణలో వేడుకలను నిర్వహించారు. ఈ సందర్భంగా కలెక్టర్ మాట్లాడుతూ, ఏప్రిల్ 5, 1908 లో బీహార్ రాష్ట్రం లోని భోకపూర్ జిల్లా చంద్వా గ్రామంలో శోభి రామ్ వాసంతి పుణ్య దంపతులకు జన్మించారని తెలిపారు. ఆయన జీవితం రాజకీయంగా వృద్ధి చెందిందని, క్విట్ ఇండియా పోరాటం, గ్రీన్ రెవల్యూషన్ వంటి పోరాటాల్లో పాల్గొన్నారు. తెలిపారు. 1952 .56 సమాచార మంత్రిత్వ శాఖ, 1956.62 లో రైల్వే మంత్రిత్వ శాఖ, 1962.63 లో రవాణా, కమ్యూనికేషన్ శాఖలు నిర్వహించారని తెలిపారు. 1967.70 కాలంలో గ్రీన్ రెవల్యూషన్ లో భాగంగా హరిత విప్లవానికి నాంది పలికారని తెలిపారు. 40 సంవత్సరాలు పార్లమెంట్రీయన్ గా, 10 సంవత్సరాలు క్యాబినెట్ మంత్రిగా పనిచేశారని తెలిపారు. ఎస్సీ, ఎస్సీ,బీసీ,మైనారిటీ లకు రాజీవ్ యువ వికాసం క్రింద యువత, అర్హులైన వారు యూనిట్ల స్థాపనకు ఈ నెల 14 లోగా ఆప్టైన్ లో దరఖాస్తు చేసుకోవచ్చని తెలిపారు. గత నాలుగు నేలల క్రితం ప్రభుత్వం వసతి గృహాల మేనూ 40 శాతం,పెంచినదని, తద్వారా మంచి



భోజనం విద్యార్థులకు అందజేయడం జరుగుతున్నదే తెలిపారు. ప్రతి ఇన్స్టిట్యూట్ కు ఒక అధికారిని నియమించడం జరిగిందని, విద్యార్థులకు అందుతున్న భోజనం, వసతి సౌకర్యాలను పరిశీలించి నివేదికలు సమర్పించడం జరుగుతున్నదని తెలిపారు. రాష్ట్రంలో సన్న బియ్యం పంపిణీ కార్యక్రమం జరుగుచున్నదని, జిల్లాలో 60

వలుపురు వలు సంఘాల ప్రతినిధులు, ఉద్యోగ సంఘాల ప్రతినిధులు మాట్లాడారు. ఈ కార్యక్రమంలో అదనపు కలెక్టర్ చందర్, జిల్లా ఎస్సీ సంక్షేమ అధికారిని రజిత, ఆర్టీఓ పీఠ, ఎస్సీ కార్పొరేషన్ ఈ.డి. రమేష్, నిజామాబాద్ ఆర్టీఓ రాజేంద్ర కుమార్, ఏసీసీ రాజా వెంకట్ రెడ్డి, డీఎస్సీఓల సంఘం జిల్లా అధ్యక్షుడు సుమన్, వివిధ శాఖల అధికారులు, ఆయా సంఘాల ప్రతినిధులు పాల్గొన్నారు.

బీజేపీ ఆవిర్భావ దినోత్సవాన్ని ఘనంగా నిర్వహించాలి.

- పార్టీ జిల్లా అధ్యక్షుడు దినేష్, ఎమ్మెల్యే రాకేష్ రెడ్డి పిలుపు.

వేగుచుక్క స్టూన్, నిజామాబాద్, ఏప్రిల్ 5:

బీజేపీ ఆవిర్భావ దినోత్సవాన్ని ఘనంగా నిర్వహించాలని పార్టీ జిల్లా అధ్యక్షుడు దినేష్, ఎమ్మెల్యే రాకేష్ రెడ్డి పిలుపునిచ్చారు. బీజేపీ నిజామాబాద్ జిల్లా అధ్యక్షులు దినేష్ పటేల్ కులచారి అధ్యక్షతన బీజేపీ జిల్లా స్థాయి పదాధికారుల సమావేశం జిల్లా పార్టీ కార్యాలయంలో శనివారం నిర్వహించారు. సమావేశానికి ముఖ్యఅతిథిగా ఆర్మూర్ ఎమ్మెల్యే పైడి రాకేష్ రెడ్డి హాజరై, మాట్లాడారు. ఏప్రిల్ 06 పార్టీ ఆవిర్భావ దినోత్సవం సందర్భంగా జిల్లాలో ఉన్నటువంటి అన్ని పోలింగ్ బూత్ లలో పార్టీ జెండా ఆవిష్కరించి ఆవిర్భావ దినోత్సవ వేడుకలను ఘనంగా నిర్వహించి, పోలింగ్ బూత్ వారిగా సమావేశాలను నిర్వహించి పార్టీ సిద్ధాంతాలు, విజయయాత్రను ప్రజలకు వివరించాలి.

లి ఏప్రిల్ 14 డాక్టర్ బాబాసాహెబ్ అంబేద్కర్ గారి జయంతిని పురస్కరించుకొని జిల్లాలోని అన్ని మండల కేంద్రాలలో, పోలింగ్ బూత్ వారిగా జయంతి వేడుకలు ఘనంగా నిర్వహించాలని చెప్పడం జరిగింది.ఈ కార్యక్రమంలో రాష్ట్ర కార్యవర్గ సభ్యులు వడ్డే మోహన్ రెడ్డి గారు, మాజీ ఆర్మూర్ మున్సిపల్ చైర్మన్ కంచెటి గంగాధర్, జిల్లా ప్రధాన కార్యదర్శులు పోతన్ కార్ లక్ష్మీనారాయణ, న్యాయం రాజు, రాష్ట్ర నాయకులు, జిల్లా పదాధికారులు, మండల అధ్యక్షులు, కన్వీనర్లు, కో కన్వీనర్లు, వివిధ మార్గా నాయకులు పాల్గొన్నారు.



బాబు జగ్జీవన్ రామ్ సేవలు చిరస్మరణీయం.

- నివాళులర్పించిన బార్ అసోసియేషన్.

వేగుచుక్క స్టూన్, నిజామాబాద్, ఏప్రిల్ 5:

భారత మాజీ ఉప ప్రధానమంత్రి బాబు జగ్జీవన్ రామ్ 118 వ జయంతి సందర్భంగా నిజామాబాద్ బార్ అసోసియేషన్ అధ్యక్షులలో జిల్లా కోర్టులో గల సమావేశ హాల్లో బాబు జగ్జీవన్ రామ్ చిత్రపటానికి బార్ అసోసియేషన్ అధ్యక్షులు మల్లెపూల జగన్ మోహన్ గౌడ్ శనివారం పూలమాలలు వేసి ఘనంగా నివాళు లర్పించారు. అనంతరం అయిన మాట్లాడుతూ, బాబు జగ్జీవన్ రావు ఈ దేశానికి అందించిన సేవలు చిరస్మరణీయమని బీహార్ రాష్ట్రంలో అట్టడుగు వర్గాలకు జన్మించి ఉన్నంత విద్య అభ్యసించి భారత స్వతంత్ర ఉర్దూం పాల్గొని మొట్టమొదటి



భారత ప్రభుత్వంలో చిన్న వయసులోనే క్యాబినెట్ మంత్రిగా చేరి అనేక సంవత్సరాలు కొనసాగి దేశానికి సేవలు అందించాడని కొనియాడారు.

అంటరాని వారిగా పరిగణించే సమాజానికి సమానత్వం సాధించినందుకు అనగారిన వర్గాల అభ్యున్నతికి విశేష కృషి చేసిన శ్రమజీవిగా ఆయన చేసిన సేవలు నేటి యువత ఆదర్శంగా తీసుకోవాలని కోరారు. కార్యక్రమంలో న్యాయవాదులు బంటు వసంత కిరణ్ కుమర్ గౌడ్, మాణిక్ రాజ్, ఆశా నారాయణ, ఎర్రం విగ్నేష్, భూమేశ్వర్, మేదరేశ్వర్ ఎస్. అశోక్, గోపాల్ రెడ్డి, రమ్యవీర్, చరణ్, నారాయణదాసు, రవి రాజ్, తదితరులు పాల్గొన్నారు.



‘ఓడల రైల్వే స్టేషన్’ లాకడౌన్ టైమ్లో ధైర్యం చేసి తీసిన ఓటీటీ సినిమా. అది ఊహించని విజయాన్ని సాధించింది. సినిమా చేసేటప్పుడుకానీ. ట్రీమింగ్ అయి ప్రేక్షకాదరణ పొందుతున్నప్పుడుకానీ.. భవిష్యత్తులో దీనికి ఇంత గ్రాండ్ స్పేల్లో సీక్వెల్ వస్తుందని మేం ఎవ్వరం అనుకోలేదు. ఓ విధంగా ఇది మా అందరికీ ఊహించని అదృష్టం.’ అని హెబ్బావట్లే అన్నారు. నాగ సాధువుగా మిస్టరీ ఎనర్జీతో కూడిన పాత్రలో తమన్నా నటించిన చిత్రం ‘ఓడల 2’.

ఓటీటీ హిట్ ‘ఓడల రైల్వే స్టేషన్’ చిత్రానికి ఇది సీక్వెల్. హెబ్బా వట్లే, పశిష్ట ఎన్.సింహా ముఖ్య పాత్రధారులు. దర్శకుడు సంపత్ నంది సూపర్విజన్లో అశోక్ తేజ దర్శకత్వంలో డి.మధు నిర్మించిన ఈ చిత్రం ఈ నెల 17న విడుదల కానుంది. ఈ సందర్భంగా గురువారం హెబ్బావట్లే విలేకరులతో ముచ్చటించారు.

‘ఓడల రైల్వే స్టేషన్’కి ఈ సినిమాకు అప్పులు సంబంధం లేదు. ఫస్ట్ పార్ట్ అవుట్

ఇది ఊహించని అదృష్టం

అండ్ అవుట్ మర్డర్ మిస్టరీ. ఇదేమా సూపర్ నాచురల్ థ్రిల్లర్. ‘ఓడల’కంటే ఇది మచ్ బిగ్గర్. ఆడియన్స్కి థియేట్రికల్ ఎక్స్పీరియన్స్ ఇచ్చే అద్భుతమైన ఎలిమెంట్స్ ఉంటాయి ఇందులో. ఇందులో నా సిస్టర్ క్యారెక్టర్లో కనిపిస్తారు తమన్నా మా ఇద్దరి కాంటినెంట్ సీన్స్ కూడా ఉంటాయి.

ఫస్ట్ పార్ట్లో నా పాత్ర ఎంత ఇంపాక్ట్ చూపిందో.. ఈ సెకండ్ పార్ట్లో కూడా అంత ఇంపాక్ట్ చూపిస్తుంది. నటిగా నా స్థాయిని, నాపై నాకు నమ్మకాన్ని పెంచిన పాత్ర ఇది. సంపత్ నంది నాపై ఉంచిన నమ్మకాన్ని నిలబెట్టుకున్నాననే అనుకుంటున్నా. నటిగా తమన్నా నుంచి ఎన్నో విషయాలు నేర్చుకున్నా. అశోక్ తేజ క్లాసిక్ ఉన్న దర్శకుడు. ఆయనతో పనిచేయడం ఓ మంచి ఎక్స్పీరియన్స్.’ అంటూ చెప్పుకొచ్చారు హెబ్బా వట్లే.



నాని సినిమాలో కార్తి

ఈ మేలో ‘హిట్: ది థర్డ్ కేస్’తో థియేటర్లలో నందడి చేయనున్నారు కథానాయకుడు నాని. విజయవంతమైన ‘హిట్’ ఫ్రాంచైజీలో భాగంగా శైలేష్ కొలను తెరకెక్కించిన చిత్రమిది. వాల్ పోస్టర్ సినిమా, యునానిమస్ ప్రొడక్షన్స్ పతాకాలపై ప్రశాంతి తిప్పిరేని నిర్మించారు. శ్రీనిధి శెట్టి కథానాయిక. దీంట్లో అడివి శేష్ ఓ కీలక పాత్ర పోషిస్తున్నట్లు ఇప్పటికే వార్తలొచ్చాయి. కాగా, ఇప్పుడీ చిత్రంలో మరో అతిథి పాత్ర కోసం తమిళ కథానాయకుడు కార్తిని రంగంలోకి దించినట్లు సమాచారం. ఇటీవలే ఆయన చిత్రీకరణలో పాల్గొన్నట్లు తెలిసింది. ఈ నేపథ్యంలోనే ‘హిట్ 4’ను కార్తితో కొనసాగించే అవకాశమున్నట్లు నెట్టింట చర్చ మొదలైంది. ఎందుకంటే ఈ ఫ్రాంచైజీలో వచ్చిన గత చిత్రాల్లో తదుపరి భాగం చేయబోయే హీరోని క్రైమాన్స్లో అతిథిగానే పరిచయం చేశారు దర్శకుడు. ఈ నేపథ్యంలో కార్తి అతిథి పాత్రలో కనువిందు చేయనున్నారనగానే అది ‘హిట్ 4’ కోసమేనన్న ప్రచారం ఊపందుకుంది. మరి అదే నిజమవుతుందా? లేదా? తెలియాలంటే మే 1వరకు వేచి చూడాలి. ఇన్వెస్టిగేటివ్ క్రైమ్ థ్రిల్లర్గా ముస్తాబైన ఈ సినిమాలో నాని అర్జున్ సర్కార్ అనే శక్తిమంతమైన పోలీసు పాత్రలో అలరించనున్నారు. ఈ చిత్రానికి సంగీతం: మిక్కి జె.మేయర్, ఛాయాగ్రహణం: సాను జాన్ వర్గీస్.



అర్జున్ యుద్ధం ఆ రోజే

కుంతీదేవి కోసం కురుక్షేత్ర యుద్ధం చేసిన అర్జునుడు తానంటున్నారు నందమూరి కల్యాణ్ రామ్. ఇప్పుడాయన కథానాయకుడిగా ప్రదీప్ చిలుకూరి తెరకెక్కించిన చిత్రం ‘అర్జున్ సన్నాఫ్ వైజయంతి’. అశోక క్రియేషన్స్, ఎన్టీఆర్ ఆర్ట్స్ సంస్థలు సంయుక్తంగా నిర్మించాయి. సయీ మంజ్రేకర్ కథానాయిక. విజయశాంతి కీలక పాత్ర పోషించారు. నిర్మాణాంతర పనుల్లో ఉన్న ఈ సినిమా ఈ నెల 18న రానుంది. ఈ విషయాన్ని చిత్ర బృందం గురువారం ప్రకటించింది. ఈ మేరకు ఓ కొత్త పోస్టర్ను పంచుకుంది. అందులో కల్యాణ్ రామ్ యాక్షన్ కోణంలో సీరియస్ లుక్తో ఆసక్తికరంగా కనిపించారు. తల్లి-కొడుకు అనుబంధాలతో ముడిపడి ఉన్న యాక్షన్ కథతో రూపొందిన చిత్రమిది. కల్యాణ్ రామ్ తల్లిగా వైజయంతి ఐపీఎస్ పాత్రలో విజయశాంతి అలరించనున్నారు.




ఎప్పటికీ గుర్తుండిపోయే పాత్ర... జాక్

“దీల్చిన మరచిపోయేలా ఉంటుందని చెప్పలేను కానీ... జాక్ మాత్రం ఎప్పటికీ గుర్తుండిపోయే మరో మంచి పాత్ర” అన్నారు సిద్ధు జోన్నలగడ్డ. ఆయన కథానాయకుడిగా... బొమ్మరిల్లు భాస్కర్ దర్శకత్వంలో తెరకెక్కిన చిత్రం ‘జాక్ - క్రాంపెం క్రాక్’. వైష్ణవి చైతన్య కథానాయిక. శ్రీ వెంకటేశ్వర సిని చిత్ర పతాకంపై బి.వి.ఎన్.ఎన్.ప్రసాద్ నిర్మించారు. ఈ చిత్రం ఈ నెల 10న ప్రేక్షకుల ముందుకొస్తోంది. ఈ సందర్భంగా గురువారం హైదరాబాద్లో టైలర్ ఆవిష్కరణ కార్యక్రమాన్ని నిర్వహించారు. ‘డి.జె.టిల్లు’, ‘టిల్లు స్టోర్’ చిత్రాలతో టిల్లుగా ప్రేక్షకులపై తనదైన ముద్ర వేసిన సిద్ధు... ఇందులో ఓ రహస్య అపరేషన్ కోసం రంగంలోకి దిగిన జాక్ అనే యువకుడిగా నందడి చేశారు. టైలర్ ఆవిష్కరణ అనంతరం సిద్ధు జోన్నలగడ్డ మాట్లాడుతూ “ఇది చాలా పెద్ద కథ. దర్శకుడు చెప్పగానే నచ్చింది. ఆయన ఈసారి జానర్ మార్చి ఈ సినిమా చేశారు. టిల్లు పాత్రలు ఏ మీటర్లో ఉంటాయో, జాక్ అంతకుమించి ఉంటుంది. ఆ సినిమాలు పాత్ర ప్రధానంగా సాగితే... ఇందులో పాత్రతోపాటు, కథకీ

ప్రాధాన్యం ఉంది. చాలా మలుపులు ఉంటాయి. స్క్రీన్ పై సినిమాని వరుగులు పెట్టిస్తుంది. కొన్ని ఎపిసోడ్స్ అంతర్జాతీయ స్థాయిలో ఉంటాయి” అన్నారు.

దర్శకుడు బొమ్మరిల్లు భాస్కర్ మాట్లాడుతూ “పాత్ర సిద్ధు ఫేవర్లలో కనిపించినా, లోపల నా స్టైల్ భావోద్వేగాలు, నందేశం ఉంటాయి. సిద్ధులాంటి నటుడితో పనిచేయడం ఏ దర్శకుడికైనా చాలా సులభం. తనని నమ్మితే చాలు... నన్నివేళ అద్భుతంగా వస్తుంది. రచన నుంచే తను ఈ ప్రాజెక్ట్లో భాగమయ్యాడు. జాక్ పాత్ర, సంభాషణల విషయంలో సిద్ధుకి స్వేచ్ఛ ఇచ్చా. తను చాలా బాగా చేశాడు. ప్రతి ఒక్కరిలోనూ జాక్ ఉంటాడు. ఆ జాక్ ఎవరనేది ఎవరికీ వాళ్ళు తెలుసుకోవాలనేది ఈ సినిమా. వైష్ణవి కళ్ళతోనే నటించారు. ఆమె గొప్ప స్థాయికి వెళతారు. ఇతర నటీనటులు, సాంకేతిక బృందం మంచి సహకారం అందించింది” అన్నారు.వైష్ణవి చైతన్య మాట్లాడుతూ “బొమ్మరిల్లు భాస్కర్ దర్శకత్వంలో పనిచేసే అవకాశం రావడం నా అదృష్టం. కథానాయకుడు సిద్ధు జోన్నలగడ్డ నుంచి చాలా నేర్చుకున్నా” అన్నారు.



మళ్ళీ ‘పంచాయత్’ కష్టాలు

ఓటీటీ వేదికగా ఎన్నో భిన్నమైన వెబ్సీరీస్లు వచ్చినా.. అందులో మనసుకు హత్తుకునేలా నిలిచిపోయేవి కొన్నే ఉంటాయి. అందులో ఒకటి ఈ ‘పంచాయత్’ వెబ్సీరీస్. ఏమాత్రం అంచనాలు లేకుండా విడుదలై సినీప్రియుల్ని విశేషంగా ఆకట్టుకుంది సీరీస్. ఇప్పటికే మూడు సీజన్లుగా ప్రేక్షకుల ముందుకు వచ్చిన ఈ సీరీస్లో ‘పంచాయత్ సీజన్ 4’ రాబోతుంది. దీనికి దీపక్ కుమార్ మిత్రా దర్శకత్వం వహిస్తున్నారు. జితేంద్ర కుమార్, సినా గుప్తా, రఘువీర్ యాదవ్, ఫైజల్ మాలిక్ తదితరులు కీలక పాత్రలు పోషిస్తున్నారు. తాజాగా “ఇప్పుడు మరోసారి ‘పంచాయత్’ అనే వ్యాఖ్యతో ఈ సీరీస్ జూలై 2న రాబోతున్నట్లు ప్రముఖ ఓటీటీ సంస్థ అమెజాన్ ప్రైమ్ సామాజిక మాధ్యమాల వేదికగా ప్రకటించింది. ఇంజనీరింగ్ పూర్తి చేసిన అభిషేక్ త్రిపాఠి అనే వ్యక్తి. ఉద్యోగావకాశాలు లేక ఓ మారుమూల గ్రామంలో పంచాయతీ సెక్రటరీగా విధుల్లో చేరతాడు. దీంతో ఆయన జీవితం ఊహించని మలుపు తిరుగుతుంది. ఆ ఉద్యోగంలో ఇమడలేక.. రోజు రోజుకు కష్టాలు పెరుగుతుంటాయి. మరి ఈ క్రమంలో అభిషేక్కు ఎలాంటి సవాళ్లు ఎదురయ్యాయనేది ఈ సీరీస్ కథాంశం.

బాలీవుడ్లో విషాదం.. ప్రముఖ దర్శకుడు కన్నుమూత

బాలీవుడ్లో విషాదం చోటుచేసుకుంది. ప్రముఖ దర్శకుడు, దాదాసాహెబ్ ఫాల్కే అవార్డు గ్రహీత మనోజ్ కుమార్ (87) శుక్రవారం కన్నుమూశారు. కొంతకాలంగా అనారోగ్యంతో బాధపడుతున్న ఆయన ముంబయిలోని కోకిలాబెన్ థీరూభాయ్ అంబానీ ఆసుపత్రిలో చికిత్స పొందుతూ తుదిశ్వాస విడిచారు. 1937లో జన్మించిన హరికృష్ణ గోస్వామి (మనోజ్ కుమార్) 1957లో ‘ఫ్యాషన్’ చిత్రంతో ఇండస్ట్రీలోకి అడుగుపెట్టారు. ‘కాంచ్ కీ గుడియా’ అనే సినిమాలో నటించి గుర్తింపు సొంతం చేసుకున్నారు. ఆ తర్వాత దర్శకుడిగా, రైటర్గా, నటుడిగా ప్రేక్షకులకు చేరువయ్యారు. ఎక్కువగా దేశభక్తి సినిమాలు తెరకెక్కించడంతో ఆయన పేరు ‘భరతకుమార్’గా మారిపోయింది. 40 సంవత్సరాలకు పైగా సినీ పరిశ్రమకు సేవలు అందించారు. బాలీవుడ్లో అగ్రహీరోలతో సినిమాలు రూపొందించారు. ఆయన తెరకెక్కించిన ఎన్నో సినిమాలు బ్లాక్బస్టర్లుగా నిలిచాయి. అమితాబ్ బచ్చన్ హీరోగా మనోజ్ తెరకెక్కించిన ‘రోటీ కపూర్ ఔర్ మకాన్’ చిత్రం 1974లోనే అతిపెద్ద విజయం సాధించిన సినిమాగా నిలిచింది.

